

Biziň hemmämiz ogry! / ýumoreska

Category: Hekaýalar, Kitapcy, Satiriki hekaýalar, Sözler
написано kitapcy | 26 январа, 2025

Biziň hemmämiz ogry! / ýumoreska BIZIŇ HEMMÄMIZ OGRY!



Müň, ahmal, ýüz müň ýyl öň Transsaksoniýada bir satrap ýaşap geçipdir. Şol mahallar Aral kölüne akýan Amyderýa Öküz derýasy diýlipdir. Transsaksoniýa sözi hem «Öküziň aňyrsy» diýmegi aňladýar. Transsaksoniýaly satrap örän hoşgylaw, kiçijik boýly, jüwürdäp duran adam bolupdyr: ol çagalary gowy görensoň, olara pil oýunjaklaryyny, gergedanjyklary sowgat edipdir. Emma bu ýerde satraby halamaýan, bahylçylyk edýän, ol hakda her dürli ýalan-ýaşryk gep-gürrüňleri ýaýradýan, myjabat atyp, diwarlara asyp goýýan anarhistlerem bar eken.

Şeýle bir wagt gelip ýetipdir welin, ýaňky gep-gybatlar köpelig: «Hindiniň, Hytaýyň puly hümmetlenip, biziňki samana döndi» diýipdirler. Satrap eräp-akyp, gapdaldan seredende düýeguşa meňzäp barýardy.

Şäherde iki sany köçe bar eken: Demirgazykdan günorta uzaýan Satrap köçesi we ony kesip geçýän Kurabiýe köçesi. Kurabiýe – satrabyň ikinji gyzynyň adymyş.

Şol gün birdenkä kyýamat gopan ýaly bolupdyr:

Kurabiýe köçesinden gelýän jemendäni görenler ýene bir topar çapawulçynyň satraby ýazgarýan erbet sözleri aýdaryna garaşypdyr. Az salymdan soň howpsuzlyk güýçleriniň gelip, bulary dyr-pytrak etjekdigine şek-şübhe ýokdy. Ýöne garaşylanyň tersine boldy:

Müňlerçe adam eli bannerli, dil satraba bolan söýgüsini beýan edýän aýdymly ýöräp gelýärdiler. «Maýmynjyklar elimizde, uzyn

tanap bilimizde, biz gidýäris talaña, heý, talaña!» diýip gygyrýardylar. «Gün geler-döwran döner, poliseýler ogra hasabat berer!» diýip, gygyryp ýatanlaram bardy.

Kurabiýe bu mitingi köşgüň balkonyndan synlap durdy. Köpçülik golaýlaşdy welin, içerik ylgap, satraba seslendi:

– Kakajan, ylga, seret, näme bolýar?

– Ýene çapawulçylarmy?

– Ýok, ýok, bu gezek seni juda halaýanlar!

Satrap ilki tutynyň aňyrsyndan seretdi, soň balkona çykdy. Gözüniň görýänine, gulagynyň eşidýänine ynanmady. Köpçülik: «Biziň hemmämiz ogry!» diýip gygyrýardy. Şindize çenli bular ýaly zat görmedik satrap şeýlekin söýginiň, wepalylygyň, jebisligiň öňünde gözýaşlaryna erk edip bilmän, möňňürip aglamaga başlady.

– Biziň hemmämiz ogry!

– Biziň hemmämiz ogry!

Hökümet jarçylary iň uly örküçli düýelerine dyrmaşyp, elindäki surnaý-kernaýlar bilen çykyş edýänleriň sözünü şäheriň çar künjüne ýetirjek bolýarlardylar.

Agşam köşge Içeri işler ministri gelende, satrap şindizem aglap otyrды. Bu köpçülikleýin çykyşynyň aslynda toslama we gurnama oýundygyny bilmeýändiginden sagatlap gözýaş dökdi.

Nämäniň nämedigini gowy bilýän Kurabiýe kakasy otagdan çykan badyna ministri gutlady:

– Şunça adamy toplamak üçin näçe pul berdiňiz?

– Ymgyr kän!

– Puly nireden tapdyňyz?

– Piramidalaryň gurluşygyny alyp barmaga hukuk gazanan gurluşyk firmasyna töletdik.

– Ýetdimi?

– Ýetmedi. Liwiýadan Gresiyä bikanun ýollar bilen aşjak bolanda jemlän bosgunlarymyzy-da arasyna goşduk.

– Olan köpüsi garaýagyz ýaly-la?

– Hawa, olaram una bulap çykdyk!

Selçuk EREZ.

«CUMHURİYET» gazetini, 23.04.2015 ý. Satiriki hekaýalar